

مکاتیب

(۱)

محترم جناب محمد عمار خان ناصر صاحب
السلام علیکم

آپ کا مقالہ ”خروج“ مجھے سہیل عمر صاحب ڈاکٹر یکٹرا قبائل ایکاؤنٹری نے بھیجا ہے جو میں نے بڑے شوق سے پڑھا۔ جب آپ نے اس موضوع پر اپنے خیالات کا انہصار یونیورسٹی آف گجرات کے منعقدہ سینیٹر پر کیا تھا تو میں موجود نہ تھا۔ اسی طرح میں نے بھی وہاں لکھر ”وہ کام جو اقبال ادھورے چھوڑ گئے“ کے موضوع پر دیا تھا جواب ایک مقالے کی صورت میں تحریر کر دیا گیا ہے۔ شاید سہیل عمر صاحب اس کا پرنٹ آپ کو ارسال کریں۔ مناسب سمجھیں تو ماہنامہ اشريعہ میں شائع کر سکتے ہیں۔ اشريعہ مجھے باقاعدہ ملتا ہے۔ ”توہین رسالت“ کے موضوع پر آپ کے جرات مندانہ خیالات قابل تعریف ہی نہیں، فقہی اصول کے عین مطابق ہیں۔

خصوصی طور پر تصنیف و تالیف کے بعض ایسے کام جو حضرت علامہ نہ کر سکے، میں سمجھتا ہوں، ان کی وفات کے بعد، کر سکنے کی کوشش کی جاسکتی ہے۔ مثلاً وہ ”اجتہاد کی تاریخ و ارتقا“ کے موضوع پر کتاب لکھنا چاہتے تھے۔ ”فلائی ریاست کے قرآنی تصور“ کی بنیاد پر بعد میں وجود میں آنے والے پاکستان میں ”سوشل ڈیما کریسی“ قائم کرنے کا خواب دیکھتے تھے۔ کیا یہ ممکن نہیں کہ حضرت علامہ کے ایسے ارادوں کی تشبیہ سے تخلیقی سوچ رکھنے والے اہل علم کو دعوت دی جائے کہ ان کی تجھیں کے ذریعے مسلمانوں کی تہذیبی احیاء کے عمل کو جاری رکھیں؟

خیراندیش

[جسٹس (ر) ڈاکٹر] جاوید اقبال

(۲)

محترم مولانا زاہد الرشدی صاحب
السلام علیکم و رحمۃ اللہ و برکاتہ

الشريعہ کے دسمبر 2011 کے شمارے میں ”الشريعہ“ کی پالیسی پر ایک دفعہ پھر آپ کی تحریر سامنے آئی۔ جہاں تک مجھے یاد پڑتا ہے، اپنی اس پالیسی کو آپ نے بتکر اربیان کیا ہے۔ چند سال قبل میری نظر آپ کے رسائل پر پڑی تو اسی

پالیسی نے مجھے ”الشرعیہ“ کا خریدار بنادیا۔ اب صورتحال یہ ہے کہ مجھے باقی تمام رسائل و جرائد سے بڑھ کر ”الشرعیہ“ کا انتظار رہتا ہے۔ میں نے جماعتِ اسلامی آزاد کشمیر کے زمانے کے نام پر سالہ جاری کروادیا اور ہم سب کی یہ رائے ہے کہ تمام علمی رسائل میں اس کا پلٹ اس سب پر بھاری نظر آتا ہے۔

میری نظر سے ”البرہان“ بھی گزرتا رہتا ہے۔ مجھے یقیناً یقین نہیں پہنچتا کہ ”البرہان“ کے متعلق آپ کے رسائل میں کچھ لکھوں، تاہم اتنا عرض کرنا ضروری سمجھتا ہوں کہ زیرنظر بحث مضمون میں مجھے آپ کے ارشادات سے سو فیصد اتفاق ہے۔ جناب جاوید احمد غامدی صاحب ہوں یا کوئی اور صاحب، ان کے خیالات سے اتفاق بھی کیا جاسکتا ہے اور اختلاف بھی، مگر تمیں کوئی حق نہیں کہ لوگوں کے ایمان کا فیصلہ کرتے پھریں۔

آپ ”الشرعیہ“ کی موجودہ پالیسی کو جاری رکھیے تاہم احتیاط کے ساتھ! کلمہ حق کی آخری دو سطر میں مذکور آپ کے ارادے سے مکمل اتفاق ہے، تاہم اسلوب مختلف ہوتا تو آپ کی شخصیت اور عمومی طرزِ تجاطب کے مطابق ہوتا۔

محمد انور عباسی۔ اسلام آباد

anwarabbasi@hotmail.com

(۳)

محترم وکرم حضرت مولانا زاہد الرشدی صاحب،
السلام علیکم ورحمة اللہ وبرکاتہ

اللہ کی ذات سے امید کرتا ہوں کہ آپ، بھائی عمار ناصر صاحب اور جملہ معلقین الشریعہ بخیر و عافیت ہوں گے۔
بحمد اللہ مجھے یہاں اپنا دینی یاد دینوی تعارف کرنے کی ضرورت نہیں ہے، لیکن تحدیث بالعمہ کے طور پر دینی تعارف کی صرف اس جہت کو ذکر کرنا چاہوں گا کہ ایک بار ایک تبلیغی سفر میں مولانا محمد سرفراز خاں صدر صاحب رحمۃ اللہ علیہ کی خدمت میں حاضر ہوا اور تین دن درسِ حدیث میں شرکت کی اور حضرت سے سندِ حدیث عطا ہوئی۔ میرے ساتھ جماعت میں نکلے ہوئے کئی علماء کرام کو بھی یعنی ارزش ہوئی۔ یہ میرے لیے ہتھی دنیا تک سامان فخر اور نجات اخروی کا ایک ظاہری سبب ہے۔ حضرت نے بوقت رخصت مجھے سینے سے لگا کر بھینچا تھا جس کی گمراہی کا احساس آج بھی اپنے اندر پاتا ہوں اور اس گرمی کو جمات کے باطنی اسباب میں سے ایک جانتا ہوں۔

بھائی عمار ناصر صاحب کی مجھنا کارہ سے محبت کے پیچھے کچھ کچھ ایسے ہی معاملات ہیں۔ انہوں نے ایک بار میرے پاس لاہور تشریف لَا کر مجھے عزت بخشی تھی۔ تب سے میں حیرت ناک طور پر اُن کی تربیت میں بھی موقع موقع پر ایسی باتیں دیکھتا ہوں جیسی مجھے میرے والد پروفیسر عابد صدیق صاحب رحمۃ اللہ علیہ میں اولاد کی تربیت کے حوالے سے ملی ہیں۔ میرے والد صاحب نے مجھے کبھی ڈاٹھی رکھنے تک کہیں کہا اور نہ کسی جماعت (مثال کے طور پر کہہ لیجئے کہ تبلیغی جماعت) کے لیے کام کرنے کو کہا۔ اُس ماحول کچھ ایسا بنا دیا کہ ایک طرف تو اللہ کا نام لینے والے سب لوگوں کے لیے محبت اور اکرام دل میں جا گزیں کرنے کی سعی کی اور دوسرا طرف ایسے علماء کی خدمت میں لے جایا کیے کہ ایک واضح دینی رخ بتا چلا گیا۔ اللہ والوں میں اٹھنا بیٹھنا ان کے ہاں کچھ ایسے وفور سے تھا کہ حیرت ہوتی ہے۔ مثلاً یہی کہ میں

لا ہور میں پیدا ہوا اور میرے کان میں اذان مولانا خان محمد صاحب رحمۃ اللہ علیہ سے دلوائی۔ زکر یا یونیورسٹی میں ایم ایس سی کپیوٹر سائنس کے زمانے میں ایک بار میں نے اباجان کے سامنے قاضی حسین احمد صاحب کے بارے میں کچھ بلکی بتیں کیس (وجہ ؟ ان دونوں اسلامی فرنٹ اور ”خالمو! قاضی آرہا ہے“ کا انفراد بہت لگ رہا تھا) تو اباجان نے نہایت تحمل سے میری لتروں کر ٹھنڈا سائنس بھرا اور اسی جان سے کہا کہ چائے بنائیں، مجھے صفوں سے علیحدگی میں کچھ بتیں کرنی ہیں۔ انھوں نے میری ایک لمبی کلاس میں جس میں یہ بات بھی فرمائی کہ اللہ کا نام لینے والے ہر ایک کی قدر کیا کرو۔ تم دیکھو گے کہ کچھ حصے کے بعد اللہ کا حضن نام لینے والے لوگ بھی عام نہیں ملیں گے۔ یہ بھی فرمایا کہ اللہ کے نبی صلی اللہ علیہ وسلم غیر مسلموں کو مسلمان کیا کرتے تھے اور ہمارے اکثر لوگ مسلمانوں کو غیر مسلم بنانے کا کام کرتے ہیں۔ پھر فرمایا کہ تم نے قاضی صاحب کی غیبت کی ہے۔ انھیں خط لکھ کر معافی مانگو، اور مجھ کھڑکتے ہوئے راجپوت سے انھوں نے یہ کروا کے چھوڑا۔

یہ ذکر کرتا چلوں کہ ان کی غیرتِ دینی کا عالم یہ تھا کہ میری والدہ کے سکے ماموؤں سے، جو لا ہور کے مالدار ترین اور نامی گرامی قادری ہیں، نتوہم کبھی ملے ہیں اور نہ انھیں ہمارے ہاں آنے کی اجازت تھی۔ ان سے یہ مقاطعہ اباجان کی شادی (۲۳ نومبر ۱۹۶۷ء) کی بندی شرط تھا اور آج کوئی پینتالیس برس ہونے کا آئے ہیں، یہ مقاطعہ برقرار ہے، بلکہ اباجان کی وفات (۷ دسمبر ۲۰۰۰ء) کے گیارہ سال بعد بھی برقرار ہے۔ الغرض، اباجان نے انتہائی بیدارِ مغزی سے مجھے مختلف دینی نظاموں میں اترنے اور باقاعدہ علمی کام کرنے کے موقع فراہم کیا تھا کہ کوئی حسرت یا کوئی لاعلمی نہ رہ جائے، اور پھر رفتہ رفتہ میرے گرد ایسے لوگوں کا اکٹھ کر دیا (بلکہ صاف تر الفاظ میں، مجھے ایسے لوگوں کے باقاعدہ ”سپرڈ“ کیا) جس طرف کامیرا اپنارہ جان بننا۔ اور محمد اللہ میں پوری طہانتی قلب اور فکری یکسوئی سے ایک طرف کو ہولیا، اس بندی میں ابادت کے کامل استحضار کے ساتھ کہ جن لوگوں میں کفر کی ننانوے و جوہ بھی جمع ہوں اور محض ایک وجہ سے اسلام کی ہو، وہ بھی مسلمان ہیں اور یہ کہ مسلمانوں کو خانوادہ فرما فر کہہ کہہ کر دُر دُر کرنے کی بجائے ان کی وجہ انتشارِ فکر اور گم کر دہ رہی کو دور کرنے کی پیغم کوشش میں لگے رہنا چاہیے۔ یہی تربیت ہے جس کی وجہ سے میں باطل کی تعریف اپنی خواہشِ نفس سے متعین نہیں کرتا، کہ بزمِ خود کسی کو باطل قرار دے کر لٹھ لیے اُس کے پیچھے ہوں اور اسے اسلام کے دائرے سے باہر کا لئے تک چین سے نہ بیٹھوں۔ واللہ میں کسی کلمہ گوکا فرنہیں سمجھتا اور اپنی تربیت کی وجہ سے مسلمانوں میں موجود کیوں کاذم دار دل کی انتہائی گہرائی سے اپنے آپ کو جانتا ہوں کہ اے کاش بھی لگ کر منت کی ہوتی تو مسلمان اسلام کی خیروں سے محروم کیوں ہوتے۔

بھائی عمار ناصر نے مجھے (یہاں سے آگے لفظ ”مجھے“ سے میرا پورا طبقہ مراد لیا جا سکتا ہے) ہر موقع پر نہایت محبت سے ڈیل کیا ہے۔ میرے سمیت بے شمار لوگ ہیں جو ان سے اپنے تخفیفات پورے طور پر بیان کر سکتے ہیں۔ یہ بات آپ کے علم میں ہے کہ مذہبی طبقہ کے لوگوں کی ایک مختصر جمعیت تو قوسِ لمنِ الملک الیوم بجا تے بجا تے اپنے علم و تقویٰ میں اتنا آگے بڑھ گئی ہے کہ ہمارا اپناؤ (ہمیں own کرنا) یا ہماری علمی و فکری رہنمائی تو الگ رہی، مجھے جیسے عوام کو محض منہ کھو لئے کا حق دینے کے لیے بھی تیار نہیں ہے۔ جب ہماری سنبھالی نہ جائے گی تو ہمارا ذہن سامنے کیسے آئے

گا؟ اور جب ہمیں کہنے کی اجازت نہیں ہے تو ہم پر فتویٰ کس بات کا؟ کیا فتویٰ اسی کھڑپتگی اور لٹھ ماری کا نام ہے؟ کیا ہم پر (یا کسی پر) فتویٰ تھوپا جاسکتا ہے؟ ہم لوگوں پر امت مسلمہ کے بے انہاد مسائل خرچ ہوئے ہیں: وطن عزیز نے ہماری اعلیٰ ترین معیار کی عصری تعلیم کے لیے اپنے مسائل پنجاور کیے ہیں اور آپ جیسے علماء کرام اپنا سرمایہ دعا و توجہ اور گریے نیم شی ہم پر لٹاتے رہتے ہیں۔ ہم لوگ معماران وطن کے اور آپ حضرات کے پروردگان ہیں۔ اور جو بندوں کے احسانات کا شکر ادا نہیں کر سکتا، وہ اللہ کا مشکل بھی کیوں کردا کرتا ہوگا! ہم سمجھتے ہیں کہ آج کے زندہ مسائل کا حل مذہب کو بطور افیون یا بطور اُنگ استعمال کرنا نہیں ہے بلکہ پورے نوائی مطالعے اور پوری تیاری کے ساتھ آنکھوں میں آنکھیں ڈال کر برابری کی بنیاد پر مکالمہ ہے۔ اور یہ مسلمانوں کا اجتماعی شعور اور حسینس ہی ہوگا جو اجماع امت کی راہ ہموار کرے گا۔ اب یہ بھائی عمار صاحب ہیں جن کے سامنے ہم خود کو بہت ایزی محسوس کرتے ہیں اور اس راستے واسطے سے ہماری باتیں آپ حضرات کے سامنے آتی رہتی ہیں۔ وجہ یہ ہے کہ وہ ہمارا محاورہ (Idiom) سمجھتے ہیں اور ہمیں اسی کرنگی میں جواب دیتے ہیں۔ چنانچہ مکالمہ ہوتا ہے اور پورے زور و شور سے ہوتا ہے۔ الشريعة میں ہونے والی علمی بحثوں پر ایک نظر ڈالیے تو معلوم ہوتا ہے کہ، ایک آدھ استشنا کے ساتھ، متنات اور سنجیدہ کلامی کی مقدار زیادہ رہی ہے۔ آپ لوگوں نے مسلمان کے مسلمان سے اختلاف کو اسلام کا اختلاف نہ سمجھا، نہ بنایا اور نہ بنانے دیا۔ واللہ اختلاف امت کا راحت ہونا مجھے جیسے کوئے لوگوں کو بھی سمجھ میں آگیا۔ یہ الشريعة کا کریڈٹ ہے۔

مذہبی بحث کا نتیجہ ہمیشہ شرمناک رہا ہے۔ (مثالیں کیا دوں کہ امت مسلمہ کی مذہبی بحثوں کی پوری تاریخ علی یہ عموم انہی گندے کپڑوں کی لا اندری رہی ہے)۔ الشريعة شاید مذہبی دنیا کا واحد فرم ہے جہاں بحث کے بعد بھی دل پھٹتے نہیں ہیں۔ ہمارے دل سے دعا نکلتی ہے اُس بندہ خدا کے لیے جس نے وقت کی بخش کا بالکل درست مطالعہ کیا اور الشريعة کی موجودہ پالیسی کی صورت میں درست تر علاج تجویز کیا۔ محمد اطہار الحق صاحب نے بالکل درست فرمایا ہے کہ اس سب کا کریڈٹ صرف آپ کو جاتا ہے اور یہ آپ کی عین دورانی شی او را ایک طرح سے مولانا محمد الیاس رحمۃ اللہ علیہ کی ”آدمی تیار کرنے“ کی پالیسی پر چلنے ہے کہ آپ نے بھائی عمار صاحب کو فرنٹ میں رکھا ہے۔ اگر آپ ہمیں اس واسطے کی بجائے بلا واسطہ بات کرنے پر لائیں گے تو صاف عرض کرتا ہوں کہ ہم بہت سے ایسے جبابات کا شکار ہو جائیں گے جن میں امت مسلمہ کا تعلیم یافتہ نوجوان اور مقدر طبق عالم طور سے پہلے ہی لپٹا ہوا ہے۔ ہمارے لیے آپ سے (مراد طبقہ علماء سے) بلا واسطہ ملاقات کا ملک نظر صرف حصول دعا و برکت ہوتا ہے نہ کہ گنتگو، اور محمد اللہ ہم خوش نصیب ہیں کہ بھائی عمار صاحب سے بلا تکلف گپ شپ کر لیتے ہیں۔ جس اطمینان اور بے تکلفی سے میں آپ سے اپنے جی میں آئی کہہ سکتا ہوں یا جس مجاہرے میں میں بھائی عمار صاحب سے بات کر سکتا ہوں، عام اہل علم یا اہل دین سے نہیں کر سکتا۔ میں اپنے پورے طبقہ (جدید عصری تعلیم + جدید ترین اور عالمی ائمہ شری + پیروکری) کی نمائندگی کرتے ہوئے آپ کی خدمت میں عرض کرتا ہوں کہ اللہ ایسی کسی دباؤ میں مت آئیے اور اللہ نے ہم لوگوں کو جو یہ فرم مہیا کیا ہے، اُسے کسی بھی قسم کی Churchiness کی بھینٹ مت چڑھائیے۔

کسی کو الشريعة پیش کرتے ہوئے ہم بصیرتی قلب یہ کہہ سکتے ہیں کہ مذہبی ماہناموں میں کہیں اسلام فی نفسہ بھی پایا

جاتا ہے، ورنہ یہ ماہنامے ایک مدرسے کے ساختہ (بلکہ پسند فرمودہ) اسلام یا ایک فرقے کی کسی شاخ کے چھوٹے سے ٹھنڈھ سے زیادہ کوئی اوقات نہیں رکھتے۔ الاماشاء اللہ۔ یہ ہن کہ ایک ذرستے اختلاف کی وجہ سے آدمی ہی فارغ کر دیا جائے، اُس پچگانہ سوچ کا مظہر ہے جو مشاہد مخصوص مذہبی خیالات رکھنے والے کسی سکول ماسٹر کو ٹرانسفر کر دینے یا اُس کا ٹرانسفر کو دینے والوں کی ہوتی ہے۔ کیا کسی دوسری جگہ ٹرانسفر ہونے سے مذہبی لگاؤٹ میں کی آجائی ہے؟ یا جو آدمی ایک جگہ پر ”کافر“ ہے، وہ دوسرے اسکول میں ٹرانسفر ہونے سے ”مسلمان“ ہو جایا کرتا ہے؟ تیزی بھی توجہ میں رہے کہ کسی مسلک کا پیر وہ ہونے کا مطلب اُس مسلک سے منسوب فرسودیات کو بھی اٹھائے پھرنا ہے، ایک احقانہ تر خیال ہے۔ دنیا بہت آگے نکل گئی ہے۔ لوگ جواب مانگتے ہیں، ایسا جواب جس سے نزی عقل کو نہ سہی، فہم عامہ کو توطمیناں ہو۔ راقم کی نگاہ میں اللہ نے مسلک دیوبند کو قبول عام اسی لیے دیا کہ اس کے بڑوں میں وسعتِ نظری تھی، اتنی کہ اپنے دیے ہوئے فتاویٰ سے علی الاعلان رجوع تک کرنے کا حوصلہ رکھتے تھے۔ حاشا مجھ کسی کی ہیٹھی مطلوب نہیں، لیکن اپنے محدود مطالعے کی حد تک میں دیوبند کے اس مسلک پر صرف الشریعہ کو پاتا ہوں (افسوں کہ اس مسلک کو میں علماء کے ایک بڑے طبقے کے موجودہ طرز عمل کی بنیاد پر ”ٹھیٹھے“ مسلک نہیں کہہ سکتا؛ دیوبند کا قدیم ٹھیٹھے مسلک البتہ یہی رہا ہے) اور یہ اسی مسلک پر چلنے کی برکت ہے کہ حکومتوں کے آنے جانے سے یا یا اسی درجہ حرارت کے اوپر جاؤ نچاؤ سے الشریعہ کی پالیسی نہیں بدلتی۔ اللہ کے غیر کے اس شدید تاثر سے شاید ہی کوئی مذہبی جریدہ بچا ہوا ہو، بلکہ مجھے کہنے دیجیج کئی مذہبی پر چوں کی پالیسی کو جنہے دینے والوں کے ساتھ ساتھ پرلتاد لکھنے کا تو میں خوبھی گواہ ہوں۔ آپ کو یاد ہو گا کہ محترمہ بے نظیر بھٹو کے پہلے دور حکومت میں عورت کی حکمرانی کے پانی میں مدنہنی چلانے والے مذہبی جریدوں کو ان کے سر پر دوپٹھے آنے سے آرام آ گیا تھا۔ اور یہ تو بھی کل کی بات ہے کہ محترمہ کے قتل پر بھی جریدوں نے ماتمی بائیجے بجاتے ہوئے اتحاد بین المسلمين چمپین شپ ٹرانافی میں حصہ لیا تھا تاکہ آنے والے سیاسی منظر نامے میں ملکیں بولاۓ نہ ہو جائیں۔ یہ یقیناً دور رسم تناخ رکھنے والا ایک اندھہ ناک قومی سانحنجما، لیکن الشریعہ نے اُس وقت اس قسم حادثے پر ایک باوقار رسی تحریر کے سوا کچھ نہ لکھا تھا۔ وجہ یہ کہ الشریعہ کے پاس ایک سوچی تھی پالیسی تھی (اور ہے) جب کہ اکثر جریدوں کے پاس ہمیشہ کی طرح صرف جذبہ ہی جذبہ تھا (جور و زافروں ہے)۔

یہاں تک کہ بھائی عمار صاحب کی الشریعہ سے متعلق عمومی خیریت اور موزوں کے بارے میں تھی۔ رہی بات اُن ”اعتراضات“ کی جن کا ذکر ہوا ہے، جن میں سر فہرست ”غامدیت“ نامی ایک ہوئے کا ہے، یہ بالکل اُس مسلمان والی بات ہے جسے خود کلمہ نہیں آتا تھا اور ایک ہندو کے سینے پر چڑھ کے اُسے کلمہ پڑھنے کو کہہ رہا تھا۔ جس طرح ہر مفکر کے کچھ تفرادات ہوتے ہیں، اُسی طرح غامدی صاحب کے بھی ہیں جن سے اُن کا ”کافر“ بہر حال ثابت نہیں کیا جاستا۔ اگر فکر کی بنیاد پر مفکر کے تفرادات نہ ہوں تو وہ مفکر کہہ لائے ہی کیوں؟ ایسے شخص کو تو بخاطر تعریف محقق کہنا چاہیے۔ اور اگر تفرادات رکھنا نقصہ ہے تو خاکم بدہن ایک آدھ ماہ میں ”فتیۃ عماریت“ بھی اشاعت کا دن دیکھ لکتی ہے کیوں کہ آج قلم ٹوٹھ پک سے بھی کم قیمت پر بکتا ہے۔ بھائی عمار صاحب کی براہین میں کئی جگہ پر فکر تازہ کے ایسے نظائر ہیں جنہیں اُن حلقوں میں یقیناً تسلیم نہیں کیا جائے گا جو علمی اعتبار سے ابھی اُس دور میں جیتے ہیں جب گلیوں نے زمین کو پکڑ کر سورج

کے گرد گھمنا شروع نہیں کیا تھا۔ مثلاً دیکھیے! DNA نٹ اور اثر اسونو گرفتی کے نتائج کام ہونے سے پہلے کی تمام تقاضی میں یعلم ما فی الارحام کی شرح میں کیے گئے دعووں کا باطل ہو جانا خدا نخواستہ قرآن پاک کی کسی آیت کا باطل ہونا نہیں ہے بلکہ اس سے ہمارے مفسرین قرآن کے مبلغ علم پر علم انسانی ہونے کی مہرگی ہے۔ ان علم کا تقویٰ طہارت اور اپنے دور کے علوم اور اُن کے نتائج تحقیق پر مناسب دسترس سر آنکھوں پر، لیکن اللہ کے کلام کی طرح بندے کی کمی ہوئی تفسیر بھی اگر قیامت تک کے لیے ناقابل تردید یا اصلاح کی ضرورت سے بے نیاز ہوتی تو بندہ بھی تو جدا ہو گیا تھا! الہذا اس موضوع پر آج کسی بڑے سے بڑے قدیم ترقی و عالم مفسر سے اختلاف نہ کیا جانا حماقت ہوگی۔

میں کمپیوٹر سائنس کا آدی ہوں۔ ذرا میرے سامنے کوئی ان تیج کے ناپسٹ کو ماہر کمپیوٹر کہے، میں اُسے گھر تک چھوڑ کے آؤں گا۔ یہ پیر و کار ان اسلام ہی کی سادہ خوبی و خیالی ہے کہ بالکل نان ٹیکنیکل لوگوں کے تفسیر قرآن کے نام پر کیے گئے تجھیں وطن کو پہلے تو متن الہی (Divine Writ) کے برابر کا درجہ دے دیتے ہیں اور پھر جب اُٹی پڑتی ہے تو تحقیق تاں کروتی الہی کو اپنے مطلب کے معنی پہناتے پھرتے ہیں۔ یہ بھی کیا مذاق ہے کہ جس شخص کو حیاتیاتی سائنس کی الاف سے بے نہیں آتی، اُس کی لگائی ہوئی گپ کو اور جس کا دور میں استعمال کرنے کا تجربہ ضعف بصارت کی وجہ سے اخبار کو محبد عدسہ کی مدد سے پڑھنے تک محدود ہے، اُس کی تفسیر قرآن میں سایدیات کے بارے میں کیے گئے دعووں کو شرح کلام الہی کا درجہ دیا جائے اور پھر جب ان مزبور مشارکین کی ہاگئی ہوئی بودی ثابت ہو تو تاویل اینڈ سنز کپنی لمیڈیڈ کھول لی جائے۔ پانچ روپے کی پچھی سے نانوے امراض خیشہ کا ثانی علاج کرنے والے ایسے ملاں بغل بطوروں سے اللہ ہی امت کی حفاظت فرمائے۔ میں واضح الفاظ میں عرض کرتا ہوں کہ میرے ان جملوں میں ہدف خدا نخواستہ تقویٰ طہارت یا علم عسلف نہیں ہیں بلکہ انہی تقلید اور بزرگوں کے فرائیں کو وحی الہی کا درجہ دے دیئے کا عمومی رویہ ہے۔

نئی ٹیکنالوجی کی کچھ تعلیم کی وجہ سے میں پورے استحضار کے ساتھ کہہ سکتا ہوں کہ وقت گزرے کا تو ان شاء اللہ برائیں کے بارے میں علمی رائے رکھنے والوں اور صاحفیانہ رائے رکھنے والوں کا فرق گھوڑے اور گدھے کے سوار کے فرق کی طرح خود ظاہر ہو جائے گا۔ اس کتاب کی سب سے بڑی خوبی یہ ہے کہ اس میں جو بھی بات کی گئی ہے، اُس میں نتائج تحقیق کا اظہار تو ملتا ہے، لیکن مبلغ علم کا اذ عانہیں ملتا۔ اور اگر اس میں درج کردہ باتوں میں سے کوئی بات تحقیق مزید سے غلط ثابت ہو گئی تو زمانہ اُس کو اس لیے قبول نہیں کرے گا کہ مستند ہے مصنف برائیں کا فرمایا ہوا۔ مصنف برائیں مراجا خود بھی ایسی بے سوادی سے ان شاء اللہ مامون ہے۔ اصلاح کی گنجائش ہمیشہ رہتی ہے۔ ہاں! کچھ باتوں خصوصاً عصمت صحابہ پر بھائی عمار صاحب کے کچھ جملوں کے ذلیلی مطالب پر طالب علمانہ تخفیفات مجھے بھی ہیں اور یہ ہونے بھی چاہیں کیونکہ میرا زمانہ طالب علمی ابھی ختم نہیں ہوا (اور اللہ نہ کرے بھی ایسا ہوا!) اگر میری سیکھنے کی نیت صادق ہوئی تو اللہ مجھ پر طلب علم کا دروازہ بند نہیں کرے گا۔ گفتگی کے ان چند جملوں کے مطالب پر کوئی دو رأی نہیں، لیکن انھیں recast کیا جانا بہتر ہوتا۔ البتہ ان کی وجہ سے میں بھائی عمار ناصر کو جس سالک سے نہیں ملاؤں گا، کبھی نہیں! یہ میری گھریلو تربیت ہی کے خلاف نہیں بلکہ بنیادی اسلامی حقوق، احترام انسانیت، میری جماعتی تربیت نیز اسلام کی کافروں تک سے رواداری کے ظاہر بظاہر اصولوں کے بھی خلاف ہے۔ اللہ ہمیں مسلمان کی بوجہ اسلام قدر